



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 06.30 PM

DATE:24-06-2024

പ്രധാനവാർത്തകൾ

- 1.) പതിനെട്ടാം ലോകഭയുടെ ആദ്യ സമ്മേളനത്തിന് തുടക്കമായി; പുതുതായി തിരഞ്ഞെടുക്കപ്പെട്ട ലോകഭാഗങ്ങൾ ഇന്ന് സത്യപ്രതിജ്ഞ ചെയ്തു; വികസിത ഭാരതത്തിനുള്ള ദൃഢനിശ്ചയത്തോടെയാണ് സമ്മേളനം ആരംഭിക്കുന്നതെന്ന് പ്രധാനമന്ത്രി.
- 2.) മുതലപ്പൊഴിയിൽ മത്സ്യത്തൊഴിലാളികളുടെ പ്രശ്നത്തിന് ശാശ്വത പരിഹാരം വേണമെന്ന് പ്രതിപക്ഷം നിയമസഭയിൽ; അടിയന്തര പ്രമേയത്തിന് അവതരണ അനുമതി നിഷേധിച്ചതിൽ പ്രതിഷേധിച്ച് ഇന്നും പ്രതിപക്ഷ വാക്ക് ഒഴുട്ട്.
- 3.) മലബാർ മേഖലയിൽ പ്ലസ് വൺ സീറ്റ് ക്ഷാമമില്ലെന്ന് വിദ്യാഭ്യാസ മന്ത്രി വി.ശിവൻകുട്ടി; വിദ്യാർത്ഥി സംഘടനകളുമായി മന്ത്രി നാളെ ചർച്ച നടത്തും.
- 4.) സംസ്ഥാനത്ത് ശക്തമായ മഴയ്ക്ക് സാധ്യത; എറണാകുളം ജില്ലയിൽ ഇന്ന് ഓറഞ്ച് ജാഗ്രത; വ്യാഴാഴ്ച വരെ കേരളം, കർണ്ണാടക, ലക്ഷദ്വീപ് തീരങ്ങളിൽ മത്സ്യബന്ധനത്തിന് വിലക്ക്.
- 5.) ട്വന്റി -20 ലോകകപ്പ് സൂപ്പർ 8 ൽ , ഇന്ത്യ ഇന്ന് ഓസ്ട്രേലിയയെ നേരിടും.

\$\$\$\$\$\$\$\$\$\$\$\$\$\$\$\$

പാർലമെൻ്റ്

പതിനെട്ടാം ലോക്സഭയുടെ ആദ്യ സമ്മേളനത്തിന് ഇന്ന് തുടക്കമായി. സമ്മേളനത്തിന് മുന്നോടിയായി, രാഷ്ട്രപതി ഭവനിൽ നടന്ന ചടങ്ങിൽ പ്രോഫ. സി. ജി. ഭദ്രകൃഷ്ണൻ മഹാശാസ്ത്രി രാഷ്ട്രപതി ഭവനിൽ മുൻപായി സത്യവാചകം ചൊല്ലിക്കൊടുത്തു. തുടർന്ന് ലോക് സഭയിൽ പ്രോഫ. സി. ജി. ഭദ്രകൃഷ്ണൻ പുതുതായി തിരഞ്ഞെടുക്കപ്പെട്ട ലോക്സഭാംഗങ്ങളുടെ സത്യപ്രതിജ്ഞയ്ക്ക് നേതൃത്വം നൽകി. കേന്ദ്രസഹമന്ത്രിയും കേരളത്തിൽ നിന്നുള്ള ബിജെപിയുടെ ആദ്യ ലോക്സഭാംഗവുമായ സുരേഷ് ഗോപി മലയാളത്തിലാണ് സത്യപ്രതിജ്ഞ ചൊല്ലിയത്. പുതിയ ലോക്സഭാ സി. ജി. ഭദ്രകൃഷ്ണൻ തിരഞ്ഞെടുപ്പ് ബുധനാഴ്ച നടക്കും. രാഷ്ട്രപതി ഭവനിൽ മുൻപായി പാർലമെൻ്റിൻ്റെ ഇരുസഭകളുടെയും സംയുക്ത സമ്മേളനത്തെ വ്യാഴാഴ്ച അഭിസംബോധന ചെയ്യും. വ്യാഴാഴ്ച രാജ്യസഭ സമ്മേളനത്തിനും തുടക്കമാകും. അടുത്ത മാസം മൂന്നുവരെയാണ് പാർലമെൻ്റ് സമ്മേളനം.

\$\$\$\$\$\$\$\$\$\$\$\$\$\$\$\$

PM-PARL SESSION

വികസിത ഭാരതം കെട്ടിപ്പടുക്കാനുള്ള
ദ്യവനിശ്ചയത്തോടെയാണ് 18-ാം ലോക്സഭയുടെ

സമ്മേളനം ആരംഭിക്കുന്നതെന്ന് പ്രധാനമന്ത്രി നരേന്ദ്ര മോദി. രാജ്യത്തെ ജനങ്ങളുടെ അഭിലാഷങ്ങൾ സാക്ഷാത്കരിക്കാൻ സർക്കാർ പ്രതിജ്ഞാബദ്ധമെന്നും അദ്ദേഹം പറഞ്ഞു. സമ്മേളനത്തിന് മുന്നോടിയായി പാർലമെന്റ് പൂർണ്ണമായും മാധ്യമങ്ങളോട് സംസാരിക്കുകയായിരുന്നു പ്രധാനമന്ത്രി. പുതിയ പാർലമെന്റ് മന്ദിരത്തിൽ ഇതാദ്യമായാണ് ലോക്സഭാ എംപിമാരുടെ സത്യപ്രതിജ്ഞാ ചടങ്ങ് നടന്നത്. ഭരണഘടനയുടെ പവിത്രത നിലനിർത്തി ജനനന്മയ്ക്കായുള്ള പ്രവർത്തനങ്ങൾ നടപ്പാക്കാനാണ് സർക്കാർ ശ്രമമെന്നും പ്രധാനമന്ത്രി പറഞ്ഞു.

\$\$\$\$\$\$\$\$\$\$\$\$\$\$\$\$

കേരള നിയമസഭ

മുതലപ്പൊഴി വിഷയത്തിലെ അടിയന്തര പ്രമേയത്തിന് സ്പീക്കർ അവതരണ അനുമതി നിഷേധിച്ചതിൽ പ്രതിഷേധിച്ച് നിയമസഭയിൽ ഇന്നും പ്രതിപക്ഷ വാക്ക് ഔട്ട്. മുതലപ്പൊഴിയിൽ വള്ളം മറിഞ്ഞ് അപകടത്തിൽപ്പെട്ട് മത്സ്യത്തൊഴിലാളികൾ മരിക്കുന്ന സാഹചര്യം സഭ നിർത്തിവെച്ച് ചർച്ച ചെയ്യണമെന്ന് ആവശ്യപ്പെട്ട് പ്രതിപക്ഷത്തുനിന്ന് എം വിൻസെന്റ് ആണ് അടിയന്തര പ്രമേയ അവതരണത്തിന് അനുമതി തേടിയത്. മത്സ്യത്തൊഴിലാളികളുടെ പ്രശ്നത്തിന് ശാശ്വത പരിഹാരം വേണമെന്ന് എം വിൻസെന്റ് ആവശ്യപ്പെട്ടു. വിഷയത്തിൽ

ഹ്രസ്വകാലത്തേക്കും ദീർഘകാലത്തേക്കുമുള്ള നടപടികൾ സ്വീകരിക്കണമെന്ന് പ്രതിപക്ഷ നേതാവ് വി ഡി സതീശൻ പറഞ്ഞു. മുതലപ്പൊഴിയിൽ അപകടം ഒഴിവാക്കുന്നതിനുള്ള എല്ലാ നടപടികളും സംസ്ഥാന സർക്കാർ സ്വീകരിച്ചതായി മന്ത്രി സജി ചെറിയാൻ മറുപടി നൽകി. മന്ത്രിയുടെ മറുപടിയെ തുടർന്ന് സ്പീക്കർ അടിയന്തര പ്രമേയത്തിന് അവതരണാനുമതി നിഷേധിച്ചു. ഇതിൽ പ്രതിഷേധിച്ച് പ്രതിപക്ഷം സഭ വിട്ടിറങ്ങുകയായിരുന്നു.

\$\$\$\$\$\$\$\$\$\$\$\$\$\$\$\$

നിയമസഭ - പ്രമേയം

ഭരണഘടനയിൽ സംസ്ഥാനത്തിന്റെ പേര് "കേരള" എന്നതിന് പകരം 'കേരളം' എന്നാക്കി മാറ്റാനുള്ള പ്രമേയം നിയമസഭ പാസാക്കി. മുഖ്യമന്ത്രിയാണ് പ്രമേയം അവതരിപ്പിച്ചത്. എന്നാൽ പ്രതിപക്ഷം ഉന്നയിച്ച ഭേദഗതി സർക്കാർ പിന്തുണച്ചില്ല. കഴിഞ്ഞവർഷം ഓഗസ്റ്റിൽ ഇതേ വിഷയത്തിൽ പ്രമേയം പാസാക്കിയിരുന്നെങ്കിലും സാങ്കേതിക കാരണത്താൽ വീണ്ടും അവതരിപ്പിക്കുകയായിരുന്നു. ഭരണഘടനയുടെ ഒന്നാം പട്ടികയിൽ മാത്രം മാറ്റം വരുത്തിയാൽ മതിയെന്ന് കേന്ദ്ര ആഭ്യന്തരവകുപ്പ് നിർദ്ദേശിച്ചതിനെ തുടർന്നാണ് തിരുത്തൽ പ്രമേയം അവതരിപ്പിച്ചത്.

\$\$\$\$\$\$\$\$\$\$\$\$\$\$\$\$

വി.ശിവൻകുട്ടി- നിയമസഭ

മലബാർ മേഖലയിൽ പ്ലസ് വൺ സീറ്റ് ക്ഷാമമില്ലെന്ന് വിദ്യാഭ്യാസ മന്ത്രി വി.ശിവൻകുട്ടി. സീറ്റ് ഇല്ലെന്നത് വ്യാജപ്രചാരണമാണെന്നും മന്ത്രി പറഞ്ഞു. ഹയർ സെക്കണ്ടറി പ്ലസ് വൺ സീറ്റ് ക്ഷാമം പരിഹരിക്കുന്നതിന് മാർജിനൽ സീറ്റുകളിൽ വർദ്ധനവ് അനുവദിച്ചു ഉത്തരവായിരുന്നെന്നും ശ്രീ ശിവൻകുട്ടി നിയമസഭയിൽ അറിയിച്ചു.

\$\$\$\$\$\$\$\$\$\$\$\$\$\$\$\$

പ്ലസ് വൺ സീറ്റ്

കേരളത്തിലെ പ്ലസ് വൺ സീറ്റ് പ്രതിസന്ധിയിൽ വിവിധ വിദ്യാർത്ഥി സംഘടനകളുമായി മന്ത്രി വി ശിവൻകുട്ടി നാളെ ചർച്ച നടത്തും. നാളെ ഉച്ചക്ക് ശേഷം സെക്രട്ടറിയേറ്റിലാണ് ചർച്ച. വിദ്യാർത്ഥി സംഘടനകൾ നൽകിയ നിവേദനങ്ങൾ പരിഗണിച്ചാണ് ചർച്ച നടത്തുന്നത്. അതേസമയം, വിഷയത്തിൽ പ്രതിഷേധിച്ച് KSU നാളെ സംസ്ഥാനവ്യാപകമായി വിദ്യാഭ്യാസ ബന്ധി നടത്തുമെന്ന് അറിയിച്ചു.

\$\$\$\$\$\$\$\$\$\$\$\$\$\$\$\$

പ്ലസ് വൺ-പ്രവേശനം

സംസ്ഥാനത്ത് പ്ലസ് വൺ ക്ലാസുകൾ ആരംഭിച്ചു. രണ്ടായിരത്തിലേറെ സ്കൂളുകളിലായി മൂന്ന് ലക്ഷത്തി നാൽപ്പതിനായിരത്തിലേറെ കുട്ടികളാണ് പ്രവേശനം നേടിയത്. തിരുവനന്തപുരം കോട്ടൺഹിൽ സ്കൂളിൽ മന്ത്രി വി ശിവൻകുട്ടി കുട്ടികളെ വരവേറ്റു. ഓരോ സ്കൂളിലും അവശേഷിക്കുന്ന സീറ്റുകളുടെ പട്ടിക ജൂലൈ രണ്ടിന് പ്രസിദ്ധീകരിക്കും.

\$\$\$\$\$\$\$\$\$\$\$\$\$\$\$\$

പാചക വാതകം -കണ്ണൂർ(ഇൻട്രോ)

പ്രകൃതിദത്ത പാചക വാതകം പൈപ്പ് ലൈൻ വഴി വീടുകളിലെത്തിക്കുന്ന പദ്ധതിയുടെ ഭാഗമായി കണ്ണൂർ കോർപ്പറേഷനിൽ പുതിയ കണക്ഷൻറെ ഉദ്ഘാടനം നടന്നു.

വിശദാംശങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ ഓ ശശിധരൻ.

(വോയിസ്)

\$\$\$\$\$\$\$\$\$\$\$\$\$\$\$\$

സപ്ലൈകോ - വാർഷികം

സപ്ലൈകോ അമ്പതാം വാർഷിക പരിപാടികളുടെ ഉദ്ഘാടനം മുഖ്യമന്ത്രി പിണറായി വിജയൻ നാളെ തിരുവനന്തപുരത്ത് നിർവഹിക്കും. മന്ത്രി ജി ആർ അനിൽ

അധ്യക്ഷനാവും. സപ്ലൈകോ നടപ്പാക്കുന്ന 50/50 പദ്ധതി മന്ത്രി വി ശിവൻകുട്ടി ഉദ്ഘാടനം ചെയ്യും. നാളെ മുതൽ 50 ദിവസത്തേക്ക് 50 ഉൽപ്പന്നങ്ങൾക്ക് വിലക്കുറവും പ്രത്യേകം ഓഫറുകളും നൽകുന്നതാണ് ഫിഫ്റ്റി/ ഫിഫ്റ്റി പദ്ധതി. 50 ദിവസത്തേക്ക് നോൺ സബ്സിഡി സാധനങ്ങൾക്ക് 10 ശതമാനം അധിക വിലക്കുറവ് നൽകുന്ന പദ്ധതിയുടെ ഉദ്ഘാടനവും നാളെ നടക്കും. ഉച്ചയ്ക്ക് രണ്ടു മുതൽ മൂന്നു മണി വരെയായിരിക്കും വിലക്കുറവ്.

\$\$\$\$\$\$\$\$\$\$\$\$\$\$\$\$

ജവാൻ

ചരത്തിസ്ഗഡിൽ മാവോയിസ്റ്റ് ആക്രമണത്തിൽ വീരമൃത്യു വരിച്ച സിആർപിഎഫ് ജവാൻ ആർ.വിഷ്ണുവിന്റെ മൃതദേഹം നാളെ പുലർച്ചയോടെ തിരുവനന്തപുരം പാലോട്ടെ വീട്ടിൽ എത്തിക്കും. ആക്രമണത്തിൽ വിഷ്ണുവിനൊപ്പം ഉത്തർപ്രദേശ് സ്വദേശി ശൈലേന്ദ്രയും കൊല്ലപ്പെട്ടിരുന്നു. ചൊവ്വാഴ്ച പുലർച്ചയോടെ മൃതദേഹം തിരുവനന്തപുരം വിമാനത്താവളത്തിൽ എത്തിക്കും. ഉച്ചയ്ക്ക് കരുമംകോട് ശാന്തി കവാടത്തിൽ ഔദ്യോഗിക ബഹുമതികളോടെ സംസ്കാരം നടക്കും.

\$\$\$\$\$\$\$\$\$\$\$\$\$\$\$\$

പത്തനംതിട്ട (ഇൻട്രോ)

ഭാരത് നെറ്റ് ഉധൃമി പദ്ധതിപ്രകാരം പത്തനംതിട്ട ജില്ലയിൽ
ഇതുവരെ ലഭ്യമാക്കിയത് 13467 ബി.എസ്.എൻ.എൽ
ഫൈബർ നെറ്റ് കണക്ഷനുകൾ. സൗജന്യമായി മോഡവും
ഇൻസ്റ്റലേഷനും ലഭ്യമാകുന്ന പദ്ധതിയിൽ സംസ്ഥാനത്ത്
ആകെ ഒരുലക്ഷത്തി

57723 കണക്ഷനുകൾ ലഭ്യമാക്കിയിട്ടുണ്ട്.

കൂടുതൽ വിവരങ്ങളുമായി ആകാശവാണി പത്തനംതിട്ട
ജില്ലാ പ്രതിനിധി ശ്രീജി എസ് ശ്രീധർ...

(വോയിസ്)

\$\$\$\$\$\$\$\$\$\$\$\$\$\$\$\$

മഴ-കേരളം

സംസ്ഥാനത്ത് ശക്തമായ മഴയ്ക്ക് സാധ്യത. എറണാകുളം
ജില്ലയിൽ ഇന്ന് ഓറഞ്ച് ജാഗ്രത പ്രഖ്യാപിച്ചു.
തിരുവനന്തപുരം, കൊല്ലം ഒഴികെയുള്ള മറ്റ് ജില്ലകളിൽ
മഞ്ഞ ജാഗ്രതയും നിലവിലുണ്ട്. വ്യാഴാഴ്ച വരെ കേരളം,
കർണ്ണാടക, ലക്ഷദ്വീപ് തീരങ്ങളിൽ മത്സ്യബന്ധനത്തിന്
വിലക്ക് ഏർപ്പെടുത്തി. കേരളതീരത്ത് ഉയർന്ന തിരമാലയ്ക്ക്
സാധ്യതയുള്ളതിനാൽ പൊതുജനങ്ങളും
തീരദേശവാസികളും ജാഗ്രത പാലിക്കണം.

\$\$\$\$\$\$\$\$\$\$\$\$\$\$\$\$

ഇടുക്കി - ഇൻട്രോ

മധ്യവേനലവധി അവസാനിച്ചെങ്കിലും മൂന്നാറിലേക്ക് സഞ്ചാരികളുടെ ഒഴുക്ക് തുടരുന്നു. മൂന്നാറിലും വട്ടവടയിലും എത്തുന്ന സഞ്ചാരികളുടെ ഇഷ്ടകേന്ദ്രങ്ങളിലൊന്നാണ് ടോപ്പ് സ്റ്റേഷൻ.

ആകാശവാണി ഇടുകി ജില്ലാ പ്രതിനിധി രതീഷ് കൃഷ്ണ തയ്യാറാക്കിയ റിപ്പോർട്ട്.....

(വോയിസ്)

\$\$\$\$\$\$\$\$\$\$\$\$\$\$\$\$

ട്വന്റി -20

ട്വന്റി -20 ലോകകപ്പ് സൂപ്പർ 8 ൽ , ഇന്ത്യ ഇന്ന് ഓസ്ട്രേലിയയെ നേരിടും. രാത്രി 8 മണിയ്ക്കാണ് മത്സരം. സെമി ഫൈനലിലേക്ക് മുന്നേറണമെങ്കിൽ ഇന്ത്യക്ക് ഇന്നത്തെ മത്സരം ജയിക്കണം. ഇന്ന് രാവിലെ വെസ്റ്റ് ഇൻഡീസിനെതിരെ നടന്ന മത്സരത്തിൽ വിജയിച്ചതോടെ ദക്ഷിണാഫ്രിക്ക സെമിഫൈനലിലേക്ക് യോഗ്യത നേടി.

\$\$\$\$\$\$\$\$\$\$\$\$\$\$\$\$
\$\$\$\$\$\$\$\$\$\$\$\$
\$\$\$\$\$\$\$\$
\$\$\$\$
\$\$\$
\$\$
\$